

Nazir Ceyhun Bayramov BQXK-nin Azərbaycandakı nümayəndəliyinin rəhbəri ilə görüşüb

Fevralın 25-də Azərbaycan Respublikasının xarici işlər naziri Ceyhun Bayramov Beynəlxalq Qızıl Xaç Komitəsinin (BQXK) Azərbaycandakı nümayəndəliyinin rəhbəri Draqana Kojiç ilə görüşüb.

Görüş zamanı Azərbaycanla BQXK arasında əməkdaşlıq məsələləri, Laçın yolu ətrafında vəziyyət, habelə BQXK-nin Azərbaycanın Xankəndi şəhərində fəaliyyəti məsələləri müzakirə olunub.

Nazir Ceyhun Bayramov BQXK-nin ölkəmizdə həyata keçirdiyi fəaliyyətin əhəmiyyətini qeyd edib. Daha sonra Laçın yolundan BQXK daxil olmaqla

avtomobilərin, yüklərin və vətəndaşların sərbəst hərəkəti istiqamətində səylərdən məmənnuluq ifadə olunub. Etirazlara səbəb olan vəziyyətin aradan qaldırılmasının vacibliyi bildirilib.

Nazir həmçinin son aylar Laçın yolundan 3000-dən çox nəqliyyat vasitəsinin keçməsi və digər faktlar nəzərə alınmaqla, Laçın yolunun guya Azərbaycan tərəfindən bağlan-

ması, erməni sakinlərinə qarşı "blokada" tətbiq edildiyi və "gərgin humanitar vəziyyət" yarandığı barədə Ermənistən tərəfinin iddialarının heç bir əsasının olmadığını qeyd edib. Eyni zamanda hələ 2022-ci ilin dekabr ayında ehtiyac olacağrı təqdirdə, Azərbaycan tərəfinin birbaşa və ya BQXK vasitəsilə yerli erməni sakinlərə yardım göstərməyə hazır olduğunu bildirdiyi xatırlanıb.

Görüş zamanı eyni zamanda qarşılıqlı maraq doğuran digər məsələlər ətrafında fikir mübadiləsi aparılıb.

AZƏRTAC